

(२)

श्री जानकी चंद्र शल जुवाणी माणी रोजु श्रीराम जो थियेव रहमु ।

अचूं गढ़िजी गरीबि श्रीखण्डि साहु तो तूं सदिके करे ।

लऊं सब्राझी लातिड़ी तंहि में गरीबि श्रीखण्डि गढ़िजी ठरे ।

शुक शुकी थियूं प्रमोद बन में, पाद पद्म दिसिजे परे ।

कृपा निधान साहिब मिठिड़ो फरिमाईनि था : बोलिणा सत्  
श्रीवाहगुरु ! साहिब मिठिड़ा सदां पंहिजे आनंद समाज में गद्  
गद् आहिनि । प्रमोद बन में सुन्दर वृक्ष में फूलनि सां सींगारियलु  
झूलो आहे, उनमें श्री स्वामिनि महाराणी आनंद सां झूले रहिया  
आहिनि । कोकिलि देवी सखी रूप में गीत गाए रही आहे । बई  
सहेलियूं मन हीं मन पंहिजो सौभाग्यु साराहे रहियूं आहिनि ।  
झूलो साईं अमड़ि जी स्नेह भिनी दिलि आहे, उन ते बृजमानु  
थी सरकार झूटनि था ऐं साहिब मिठा आशीशूं देई रहिया  
आहिनि लोली अ रूप में ।

ओ मुंहिजा महिरबान श्री मैथिलि चंद्र साईं । तवहां सदां  
जुवाणी माणियो । तवहां जी अवस्था सदां तरुण किशोरु रहे ।  
किशोरिता ऐं तरुणता जी मधुर संधी जा श्रंगार रस में घणे रस

सां पूर्णु आहे । उन्हीं अ जे आगमन में दम्पति जो चोज़ विनोद  
जूं अभिलाशिणियूं सहेलियूं वदो उत्सवु मनाईदियूं आहिनि ।  
जियं इण्डलठि जो रंगे हरो ऐं गुलाबी मिश्रित थींदो आहे ऐं  
आनंदु दींदो आहे तियं तरुण किशोर अवस्था बि सदां दम्पति  
खे आनंद दियण वारी आहे । जियं चौदसि ऐं पूर्णिमा जी संधि  
मंगलु रूपु आहे तियें युगल जे हृदय में बि वय संधि जो  
अहिलादु आहे । साहिब मिठा बि आशीश था दियनि त मालिक  
मिठा श्री जानकी चंद्र साई । सदाई उहा मधुर अवस्था माणियो ।  
तवहां जा सुखिड़ा, अनुरागु, मिलणु रसु रंगु, हर्ष हुलासु, वचन  
विलासु सभु जुवाणु रहनि । जुवानी माना संयोगु सुखु । वियोगु  
आहे बुढिड़ाइप, उहा शल वेझो न ईदी । सरकार मिठा सदाई  
तवहां संयोग आनंद में सुखी रहो । “मान विरह संभ्रम को न  
लेष जहां तहां रसिक राज रस सिंधु को भवनु ।” महाराणी अमां  
!

जिते न मानु आ, न विरहु आ, न प्रेम में वैचत्रयु आहे । उते  
रसिकराज युगल धणियुनि जो नित्य निकुण्जु आहे । उते सदां  
अनंत मिलण जो अपूर्व आनन्दु आहे । परस्पर रूप माधुरी अ सां  
नेण कटोरा भरे भरे पियनि था त बि तृप्ति न था थियनि । सदा

मिलिया हुआ बि अतृप्ति प्यास में मगनु था रहनि ।

साहिब मिठा गद् गद् थी चवनि था, मुंहिजी सनेह निधि  
स्वामिनि ! तवहां ते नित्य प्रिति श्रीराम प्यारे जो रहमु थींदो ।  
सदां तवहां दे कुरिब कृपा भरी नज़र सां निहारींदो । सदा रीधो  
रहंदो । सदां सर्वदा तवहां लाइ प्रीतम जे हृदय में क्यासु  
रहंदो । वर भामिनी, वर वरिणी सुहाग सींगारी, स्वामिनि मिठिड़ी  
प्रीतमु रामु सदां तवहां जे जस जो वर्णनु कंदो रहंदो । तवहां जी  
नम्रता शील स्नेह ते रीधलु रहंदो । तवहां जे अपूर्व अनोखे  
विचित्र असीम अनुराग ते प्रसन्न रही मधुरु महिर जी निगाह सां  
निहारींदो तवहां जे मथां सर्वदा साकेत नाथु प्रभू प्रसन्नु रहंदो ।

वरी असीं ब़ारिड़ियूं तवहां युगल धणियुनि जो उहो अद्भुत्  
सनेहु परस्पर अनुरागु मिलण आनंदु दिसी उन आनंद तां  
कुलिबानु थियूं मुंहिजी स्वामिनि अमां तवहां ते प्रीतम जो अनंतु  
प्यारु दिसी दिलि ठरे, प्रीतमु सनेह में मगनु थी पंहिजे कर  
कमलनि सां तवहां खे श्रंगारु धारणु कराये । मिठी अमां ! तवहां  
जो इहो सौभाग्यु दिसी असां ब़ई सहेलियूं गरीबि श्रीखण्डि प्राण  
कुलिबानु करे गदिजी तवहां जी चरण कमलनि जी शरणि में  
अचूं, जग जी यात्रा निबाहे तवहां जी दरिबारि में पहुंचूं ।

जियं हींअर मिठी लाति सां गीत गाए युगल जा मंगल था मनायूं  
तियं गरीबि श्रीखण्डि गढ़िजी सदां तवहां जे सुजस सेवा कथा  
विरूंह जो सुखु माणियूं । असां गढ़िजी सब्राझी लाति सां तवहां  
खे मिठियूं आशीशूं देई रीझायूं । असीं हरू भरू इयें न थियूं चऊं  
त सदां तवहां जे समीप निवासु करियूं । तवहां जी कृपा दृष्टि  
दिसी लाद मां इयें चऊं थियूं । बाकी सदां वेझो विहण जे  
लाइकु थोरोई आहियूं । तदहीं बि मिठल मालिक श्री प्रमोद बन  
खां परे असुलि न कजो । असां उते तोती तोतो थी परियां परियां  
तवहां जो दर्शनु करियूं त तवहां पक्षियुनि खे चोगो, हंसनि खे  
मोती हरणनि खे गाहु खाराए रहिया आहियो । असां परियां  
दर्शनु करे अम्ब जे टार ते वेही गायूं : “श्री जानकी चंद्र सदां  
जुवाणी माणीं ।” तवहां खे आशीश देई जनमु वठूं, आशीश  
दींदा

सतिसंगु करियूं ऐं आशीश दींदा कुलिबानु थियूं । साहिब मिठनि  
जी इन मधुर लाति जे श्रीरामचंद्र लखण लालु बि उते अची  
विया । सरकार प्राण प्रीतम खे दिसी टपिड़ो देई झूले तां लथा ।  
प्रीतम सां गढ़िजी सरोवर जे कण्ठे ते गुलिड़नि जे सिंहासन ते  
ब्राजमानु थिया । विहण ते सिंहासन मां मधुर राग जा आलाप

अचण लगा । पक्षी सरोवर में रांदि पिया खेदनि, फूहारे मां  
चौधारी बूंदू पयूं बरिसनि । साईं अमड़ि युगल जी आरती उतारे  
मिठा मिठा सुन्दर भोजन खाराइण लगा ।

**मिठिड़े बाबल साईं अमां जी सदाई जै ।**